



சென்னை - அண்ணா அறிவாலயம் - 'முரசொலி மாறன் வளாகக் கூட்ட அரங்கில் - நேற்று முன்தினம் மாலை, கழகக் கூட்டணிக்கு கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட கழகப் பொருளாளர் டி.ஆர்.பாபு எம்.பி. தலைமையிலான - கழக முதன்மைச் செயலாளர் கே.என்.நேரு, கழக துணைப் பொதுச் செயலாளர்கள் முனைவர் க.பொன்முடி, ஐ.பெரியசாமி, கழக உயர்நிலை செயல் திட்டக் குழு உறுப்பினர் எம்.ஆர்.கே. பன்னீர்செல்வம் ஆகியோர் உள்ளிட்ட கழகக் குழுவினருடன் - இந்திய கம்யூனிஸ்ட் கூட்டணிக்கு கட்சி தொகுதிப் பங்கீடு பேச்சுவார்த்தைக் குழுவின் கப்பூராயன், ஜி.பழனிச்சாமி, வீரபாண்டி ஆகியோர் தொகுதிப் பங்கீடு தொடர்பான பேச்சுவார்த்தை நடத்தினர்.

கருர் மாவட்டம் நெருர் அகஸ்தீஸ்வரர் திருக்கோயிலில் ரூ.5 கோடி மதிப்பீட்டில் புனரமைப்பு பணிகள்!

அமைச்சர் பி.கே.சேகர்பாபு துவக்கி வைத்தார்!

கருர், பிப். 5 - ராஜராஜ சோழன் காலத்திற்குப் பிறகு சிதலமடைந்த தொன்மையான கோவில்களுக்கு திருப்பணி செய்து குடமுழுக்கு நடத்துவது கழக ஆட்சியில் தான் என்று அமைச்சர் சேகர்பாபு தெரிவித்தார். இந்து சமய அறிவிதைத் துறை அமைச்சர் பி.கே.சேகர்பாபு 1000 ஆண்டு கள் தொன்மையான கருர் மாவட்டம் நெருர் அருள்மிகு அகஸ்தீஸ்வரர் சுவாமி திருக்கோயிலில் ரூ.5 கோடி மதிப்பீட்டில் புனரமைப்பு திருப்பணியினை துவக்கி வைத்தார். மாவட்ட வருவாய் அலுவலர் ம.கண்ணன், மாவட்ட காவல் கண்காணிப்பாளர் முனைவர் கி.பிரபாகர், கருர் நாடாளுமன்ற உறுப்பினர் செ.ஜோதிமணி, சட்டமன்ற உறுப்பினர்கள் இரா.மாணிக்கம் (குளித்தலை), க.சிவகாமசுந்தரி (கிருஷ்ண ராயபுரம்), அறிவிதையத் துறை இணை இயக்குனர் சி.குமரதுரை, கருர் மாநகராட்சி மேயர் வெ.கவிதா ஆகியோர் முன்னிலை வகித்தனர்.

பின்னர் இந்து சமய அறிவிதைத் துறை அமைச்சர் சேகர்பாபு செய்தியாளர்களிடம் கூறியதாவது முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்றவுடன் இந்து சமய அறிவிதைத் துறை புது பொலிவுடன் வீறு நடை போடுகிறது. முதலமைச்சர் தளபதி அவர்களின் உத்தரவுகளும் உற்சாகமும் தான் முக்கிய காரணமாகும். அந்த வகையில் நம் முன்னோர்கள் நமக்கு விட்டுச் சென்ற பொக்கிஷமான திருக்கோயில்களை பாதுகாக்க வேண்டும் என்ற உன்னத காரணத்திற்காக முதலமைச்சர் அவர்கள் ஆயிரம் ஆண்டுகள் பழமையான திருக்கோவில்களுக்கு திருப்பணிகள் நடத்துவதற்காக கடந்த இரண்டு நிதி யாண்டு களில் தவரூ.100 கோடி வீதம் ரூ.200 கோடி அரசு மானியமாக வழங்கினார். வரலாற்றில் ராஜராஜ சோழன் காலத்தில் தான் திருக்கோயில்களின் பணிகள் உயர்வு பெற்றது என்று சொல்வார்கள். அதே போல் ராஜராஜ சோழனுக்குப் பிறகு இந்த ஆட்சியில் தான் சிதிலமடைந்த

திருக்கோயில்கள் திருப்பணிகள் மேற்கொள்ளப்பட்டு பக்தர்களின் தரிசனத்திற்கு திரும்பக் கொண்டு வருகின்ற ஆட்சியாக நடந்து கொண்டிருக்கிறது. இன்று அகத்தீஸ்வரர் திருக்கோயிலில் ஓட்டம் மொத்தமாக ரூ. 5 கோடி மதிப்பில் ரூ.1 கோடி மதிப்பீட்டில் மூலவர் சன்னிதர் அர்த்த மண்டபம் மற்றும் மகாமண்டபம் புனரமைத்தல் அதில் ரூ.15 இலட்சம் மதிப்பீட்டில் அம்பாள் சன்னிதர் புனரமைத்தல், பணிகளும், ரூ.1 கோடி மதிப்பீட்டில் சோபன மண்டபம் மீள் கட்டும் பணி, ரூ.8 இலட்சம் மதிப்பீட்டில் மடப்பள்ளி புனரமைத்தல், ரூ.9 இலட்சம் மதிப்பீட்டில் உப சன்னிதிகள் வர்ணம் பூசும் பணி, ரூ.1.25 கோடி மதிப்பீட்டில் தெற்கு திருமதில் புனரமைத்தல் பணி, ரூ.6 இலட்சம் மதிப்பீட்டில் ராஜகோபுரம் கல்காரம் புனரமைத்தல் பணி, ரூ.22 இலட்சம் மதிப்பீட்டில் வசந்த மண்டபம் மீள் கட்ட



நாடாளுமன்றத் தேர்தல் நெருங்கியுள்ள நிலையில், கழக நாடாளுமன்றத் தேர்தல் மேற்பார்வை மற்றும் ஒருங்கிணைப்புக் குழுவின் ஆலோசனைக் கூட்டங்கள் மக்களவை தொகுதி வாரியாக நடைபெற்று வருகின்றன. வடசென்னை மக்களவை தொகுதிக்கான ஆலோசனைக் கூட்டம் அண்ணா அறிவாலயத்தில் நடைபெற்றது. தொகுதி மேம்பாட்டுப் பணிகளின் தற்போதைய நிலை தொகுதி மக்களின் தேவைகள் தேர்தல் முன்னேற்பாட்டுப் பணிகள் உள்ளிட்டவை குறித்து கழக நிர்வாகிகளிடம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் கேட்டறிந்தார். மாவட்ட பொறுப்பு அமைச்சர் மாவட்டக் கழகச் செயலாளர்கள் சட்டமன்ற உறுப்பினர்கள் மாவட்ட ஒன்றிய பகுதி நகர பேரூர் கழக நிர்வாகிகள் மாவட்டக் கவுன்சிலர்கள் உள்ளிட்ட உள்ளாட்சிப் பிரதிநிதிகள் கலந்து கொண்டனர்.

சென்னை அண்ணா அறிவாலயத்தில் கழக சிறுபான்மையினர் நல உரிமைப்பிரிவு ஆலோசனைக் கூட்டம்!

செயலாளர் டாக்டர் அ.சுபேர்கான் அறிவிப்பு!

சென்னை, பிப். 5 - சென்னை அண்ணா அறிவாலயத்தில் தி.மு.க சிறுபான்மையினர் நல உரிமைப்பிரிவு மாவட்ட, மாநகர அமைப்பாளர்கள் ஆலோசனைக் கூட்டம் நடைபெறுகிறது என சிறுபான்மையினர் நல உரிமைப்பிரிவு செயலாளர் டாக்டர் அ.சுபேர்கான்

அறிவித்துள்ளார். தி.மு.க சிறுபான்மையினர் நல உரிமைப்பிரிவின் மாநில நிர்வாகிகள் மற்றும் மாவட்ட, மாநகர அமைப்பாளர்கள் கலந்துரையாடல் கூட்டம் நாளை (06-02-2024 - செவ்வாய்க் கிழமை) காலை 10 மணியளவில் அண்ணா அறிவாலயத்தில் உள்ள கூட்ட அரங்கில் நடைபெறவுள்ளது. இக்கூட்டத்தில், கழக சிறுபான்மையினர் நல உரிமைப்பிரிவைச் சார்ந்த மாநில நிர்வாகிகள் உடன் மாவட்ட மற்றும் மாநகர அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன். பொருள்: எதிர்வரும் 2024 நாடாளுமன்ற தேர்தல் மற்றும் கழக ஆக்கப் பணிகள் குறித்து இவ்வாறு கழக சிறுபான்மையினர் நல உரிமைப் பிரிவு, செயலாளர் டாக்டர் அ.சுபேர்கான் எம்.எஸ்.ஆர்த் தோர் வித்துள்ளார்.

நாடாளுமன்றத் தேர்தல் - 2024 தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட/மாநகர / பகுதி/ ஒன்றிய/ நகர/ பேரூர் கழகச் செயலாளர்கள், தொகுதிப் பார்வையாளர்கள், மாநகராட்சி மேயர், துணை மேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகர்மன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட "நிர்வாகிகள் சந்திப்பு" கீழ்க்கண்ட அட்டவணைப்படி சென்னை, அண்ணா சாலை, "அண்ணா அறிவாலயத்தில்" நடைபெறும்.

தேதி	நேரம்	நாடாளுமன்றத் தொகுதி
05.02.2024	காலை 9.00 மணி	கருர், திண்டுக்கல்
	மாலை 3.00 மணி	காஞ்சிபுரம், புதுச்சேரி

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

தலைமைக் கழகம் தி.மு.க.

11 ஆம் ஆண்டு கௌரவ அறிவிப்பு

“கலைஞர் விருதுபெற்ற”

மத்திய, மாநில அரசு நல்ஆட்சியர் விருது பெற்ற



தலைவர்

பொற்செல்வி இளமுருகு

தேர்ந்: 08.04.1920

மறைவு: 05.02.2013

சென்னை

பெ. ஆனந்த்குமார் B.Com., Ex M.C

முன்னாள் நகர இளைஞரணி அமைப்பாளர், குளித்தலை.

கன்னூர் நகராட்சித் தலைவர் - கழகப் பொதுக்குழு உறுப்பினர் எஸ்.ஷீலா கேத்ரின் மறைவு! முதல்வர் - மு.க.ஸ்டாலின் இரங்கல்!

சென்னை, பிப். 5 - கன்னூர் நகராட்சித் தலைவரும், தலைமைக் கழகப் பொதுக்குழு உறுப்பினரான திருமதி. எஸ்.ஷீலா கேத்ரின் (68) அவர்கள் 2.2.2024 வெள்ளிக்கிழமை மதியம் 3.30 மணிக்கு எவ்வித மாரடைப்பால் கன்னூரில் இயற்கை எய்தினார் என்ப தனை ஆழ்ந்த வருத்தத்துடன் தெரிவித்துக் கொள்கிறோம்.

இவர் இரண்டு முறை தலைமைக் கழகப் பொதுக்குழு உறுப்பினராகவும், இரண்டு முறை கன்னூர் நகராட்சி மன்ற உறுப்பினராகவும் பணியாற்றியுள்ளார். கழகத்தின் மீது மிகுந்த பாசம் கொண்டவராக கழகம் அறிவித்த அனைத்து போராட்டங்களிலும் கலந்துகொண்டுள்ளார். இவர், சிறுபான்மை மக்கள் மத்தியில் மிகுந்த அன்பு கொண்டவராக கழக பணியாற்றி வந்தார்.

இவரது கணவர் ஏற்கனவே காலமாகிவிட்டார். இவருக்கு திருமணமான ஜோஸ்வா ஜான்சன் என்கிற மகனும், ஈவா ஜென் என்கிற மகளும் உள்ளனர்.

அன்னாரது மறைவுச் செய்தி அறிந்து, முதல்வர் - கழகத் தலைவர் மு.க.ஸ்டாலின் அவர்கள், தமது ஆழ்ந்த இரங்கலை அன்னாரது குடும்பத்தாருக்குத் தெரிவித்துள்ளார்.

பெருங்கவிக்கோ வா.மு.சேதுராமன் தலைமையில் முத்தமிழறிஞர் கலைஞர் நூற்றாண்டு விழா பரப்புரைப் பயணம்! பிப்.12 முதல் 24ந் தேதி வரை நடைபெறுகிறது!

சென்னை, பிப். 5 - பன்னாட்டுத் தமிழறவு மன்றம், அனைத்துத் தமிழ் இயக்கங்களின் கூட்டமைப்பும் இணைந்து பெருங்கவிக்கோ வா.மு.சேதுராமன் தலைமையில் தமிழ்நாட்டில் தமிழுக்கு முதன்மை முத்தமிழ் அறிஞர் கலைஞரின் நூற்றாண்டு விழாப் பரப்புரையுடன் 32-ஆம் ஆண்டு ஊர்திப் பயணம் (இரத யாத்திரை) கன்னியாகுமரி முதல் சென்னை வரை 12.02.2024 தேதி தொடங்கி 24.02.2024 வரை நடைபெறுகிறது.

12.2.1993-ஆம் நாள் கன்னியாகுமரி சென்னை 50 நாட்கள் தமிழ்நாட்டில் தமிழுக்கு முதன்மை வேண்டி

டும், பயணம் 50 நாட்கள் நடந்தோம். தொடர்ந்து கடந்த 31 ஆண்டுகளாக நாம் நடத்தி வந்த 'தமிழ் நாட்டில் தமிழுக்கு முதன்மைப் பயணமும்,' கன்னியாகுமரி இமயம் - தில்லி தமிழ்ப் பரப்புரை தமிழர் உரிமைப் பாதுகாப்புப் பயணமும் கண்ணகி சிலையை மீண்டும் வைத்திடக் கண்ணகி சுடர்ப் பயணம் தமிழ்ச் சுடர் ஏந்தி ஓட்டப் பயணம், சேது சமுத்திரத் திட்டம் நிறைவேற்ற வேண்டித் தலைவரின் நிறைவடைந்த நிலையில், நம் தமிழ்ப் பயணம் இந்த ஆண்டும் தொடர்கிறது.

இந்த ஆண்டு, கலைஞர்; தமிழ்நாட்டிற்கு செய்த தொண்டத்தை மக்கட்கு



நீலகிரி மாவட்ட தி.மு.க. சார்பில் உதகையில் உள்ள கலைஞர் அறிவாலயத்தில் நிறுவப்பட்டுள்ள அண்ணா சிலைக்கு அறிஞர் அண்ணாவின் 55வது நினைவு தினத்தை ஒட்டி சுற்றுலாத்துறை அமைச்சர் கா.ராமச்சந்திரன் தலைமையில் மரியாதை செலுத்தப்பட்டது. அப்போது எதிர் வரும் நாடாளுமன்றத் தேர்தலில் இந்தியா கூட்டணி வெற்றி பெறுமாடுபு வேண்டும் என உறுதிமொழி எடுக்கப்பட்டது. இந்த நிகழ்வில் மாவட்டத் துணைச் செயலாளர் ரவிக்குமார், மாநில பொறியாளர் அணி துணை அமைப்பாளர் பரமேஸ்வர குமார், நகரச் செயலாளர் ஜார்ஜ், மாவட்ட பொருளாளர் நாசர் உட்பட திருமதி அவர்கள் உள்ளிட்ட அண்ணா சிலைக்கு மரியாதை செலுத்தினர்.